

ವಿಷಯ :—ಶಾಲಾ ಕಾಲೇಜು ಅಧ್ಯಾಪಕರ ಬೇಡಿಕೆಗಳ ಈಡೇರಿಕೆಯ ಬಗ್ಗೆ

ಶ್ರೀ. (೨೦) ಶ್ರೀ ಎಂ. ಆನಂದರಾವ್ (ಶಿವಮೊಗ್ಗ).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ :—

(ಅ) ಹೊಸ ಸರ್ಕಾರ ಅಧಿಕಾರಕ್ಕೆ ಬಂದ ಮೇಲೆ ಕಾಲೇಜು, ಹೈಸ್ಕೂಲು ಪ್ರಾಥಮಿಕ ಶಾಲಾ ಅಧ್ಯಾಪಕರ ಸಂಘಗಳು ಸಲ್ಲಿಸಿದ ಮನವಿಗಳಲ್ಲಿ ಯಾವ ಪ್ರಮುಖ ಬೇಡಿಕೆಗಳನ್ನು ಈಡೇರಿಸಲಾಗಿದೆ ? (ವಿವರಗಳನ್ನು ಒದಗಿಸುವುದು)

(ಆ) ಈ ಬೇಡಿಕೆಗಳನ್ನು ಈಡೇರಿಸುವುದರಿಂದ ಸರ್ಕಾರದ ಮೇಲೆ ಬೀಳುವ ಹಣದ ಖರ್ಚುಷ್ಟು ? ಶ್ರೀ ಬಿ. ರಾಜಯ್ಯ (ಶಿಕ್ಷಣ ಸಚಿವರು).—

(ಅ) (೧) ಕರಡು ಸಮಗ್ರ ಶಿಕ್ಷಣ ಮಸೂದೆಯನ್ನು ೭ನೇ ಜುಲೈ ೧೯೮೩ರ ರಾಜ್ಯ ಪತ್ರದ್ಲಿ ಜನಾಭಿಪ್ರಾಯಕ್ಕಾಗಿ ಪ್ರಕಟಿಸಿದೆ.

(೨) ಸೇವೆಯಲ್ಲಿ ವೃತ್ತ ಹೊಂದಿದ ಖಾಸಗಿ ಶಿಕ್ಷಣ ಸಂಸ್ಥೆಯ ನೌಕರನ ಕುಟುಂಬದ ಅವಲಂಬಿಸಿದ ಸದಸ್ಯರಲ್ಲಿ ಒಬ್ಬರಿಗೆ ಆ ಸಂಸ್ಥೆಯಲ್ಲಿ ಕೆಲಸ ಕೊಡುವ ಬಗ್ಗೆ ಆದೇಶ ಹೊರಡಿಸಲಾಗಿದೆ.

(೩) ಹಿಂದಿ ಶಿಕ್ಷಕ ಟ್ರೈನಿಂಗ್ ಆದ ಶಿಕ್ಷಕರಿಗೆ ಬಿ.ಇಡ್‌ಗೆ ಸಮಾನ ವೇತನ ಶ್ರೇಣಿ ನೀಡುವ ಬಗ್ಗೆ ಆದೇಶ ಹೊರಡಿಸಲಾಗಿದೆ.

(೪) ೧೯೮೩-೮೪ನೇ ಸಾಲಿನಲ್ಲಿ ಯಾವುದೇ ಇಂಗ್ಲೀಷ್ ಮಾಧ್ಯಮ ಶಾಲೆಗಳಿಗೆ ಅನುಮತಿ ನೀಡಲಾಗುವುದಿಲ್ಲವೆಂದು ಸರ್ಕಾರ ತೀರ್ಮಾನ ತೆಗೆದುಕೊಂಡಿದೆ.

(೫) ಕೆಲವು ಖಾಸಗಿ ಶಿಕ್ಷಣ ಸಂಸ್ಥೆಗಳಲ್ಲಿ ಕ್ಯಾಪಿಟೇಷನ್ ಶುಲ್ಕವನ್ನು ಒಂದು ವರ್ಷಗಳಲ್ಲಿ ರದ್ದು ಮಾಡುವ ಬಗ್ಗೆ ಸುಗ್ರಿವಾಚ್ಛೆಯನ್ನು ಹೊರಡಿಸಲಾಗಿದೆ.

(೬) ಕೆಲವು ಪದೋನ್ನತಿಗಳನ್ನು ಮಾಡಲಾಗಿದೆ. ದಿನಾಂಕ ೯ನೇ ಮಾರ್ಚ್ ೧೯೮೩ ರಂದು ಸರ್ಕಾರಿ ಪ್ರಥಮ ದರ್ಜೆ ಕಾಲೇಜುಗಳಲ್ಲಿ ೨೭ ಸೂಪರ್‌ನೂಮರರಿ ರೀಡರುಗಳನ್ನು ರೀಡರುಗಳ ಹುದ್ದೆಗಳಲ್ಲಿ ಕ್ರಮಬದ್ಧವಾಗಿ ನೇಮಕ ಮಾಡಲಾಯಿತು. ಮತ್ತು ೬೯ ಜನ ಉಪನ್ಯಾಸಕರಿಗೆ ರೀಡರುಗಳನ್ನಾಗಿ ಬಡ್ತಿ ನೀಡಲಾಯಿತು.

(೭) ಅನುವಾನ ಪಡೆಯುವ ಖಾಸಗಿ ಕಾಲೇಜುಗಳಲ್ಲಿ ೧ನೇ ಮೇ ೧೯೮೩ರ ನಂತರ ಸುಮಾರು ೧೨೦ ಜನ ರೀಡರುಗಳಿಗೆ ಪ್ರಾಧ್ಯಾಪಕರುಗಳಾಗಿ ಬಡ್ತಿ ನೀಡಲಾಗಿತ್ತು.

(ಆ) ಸರ್ಕಾರದ ಮೇಲೆ ಬೀಳುವ ಹಣದ ಖರ್ಚು ಎಷ್ಟು ಎಂಬುದನ್ನು ನಿಖರವಾಗಿ ತಿಳಿಸಲು ಕಾಲಾವಕಾಶಬೇಕು.

ವಿಷಯ :—ಬಾಗೇಪಲ್ಲಿಯ ಗುಡ್ಡಬಂಡೆ ಮತ್ತು ಗೌರೀಬಿದನೂರು ಹೈಸ್ಕೂಲುಗಳಲ್ಲಿ ಶಿಕ್ಷಕರ ಕೊರತೆ ಇರುವುದರ ಬಗ್ಗೆ

ಶ್ರೀ ಎ. ವಿ. ಅಪ್ಪಸ್ವಾಮಿರಾಜ್ (ಬಾಗೇಪಲ್ಲಿ).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ ?

(ಅ) ಬಾಗೇಪಲ್ಲಿ ಗುಡ್ಡಬಂಡೆ ಮತ್ತು ಗೌರೀಬಿದನೂರು ತಾಲ್ಲೂಕುಗಳಲ್ಲಿರುವ ಸರ್ಕಾರಿ ಪ್ರಾಥಮಿಕ ಶಾಲೆಗಳ ಸಂಖ್ಯೆ ಎಷ್ಟು ? ಮತ್ತು ಇವುಗಳಲ್ಲಿ ಖಾಲಿ ಇರುವ ಅಧ್ಯಾಪಕರ ಸಂಖ್ಯೆ ಎಷ್ಟು ?

(ಆ) ಈ ಹುದ್ದೆಗಳನ್ನು ಈವರೆವಿಗೂ ತುಂಬದಿರಲು ಕಾರಣವೇನು ?

(ಇ) ತಕ್ಷಣವೇ ಈ ಎಲ್ಲಾ ಹುದ್ದೆಗಳನ್ನು ತುಂಬಲು ಸರ್ಕಾರದವರು ಕ್ರಮ ಕೈಗೊಳ್ಳುವರೆ ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

(ಅ) ಬಾಗೇಪಲ್ಲಿ, ಗುಡ್ಡಬಂಡೆ ಮತ್ತು ಗೌರೀಬಿದನೂರು ತಾಲ್ಲೂಕಿನಲ್ಲಿ ಇರುವ ಪ್ರಾಥಮಿಕ ಶಾಲೆಗಳು:

ಬಾಗೇಪಲ್ಲಿ	...	೮
ಗಂಡಿಬಂಡೆ	...	೪
ಗೌರಿಬಿದನೂರು	...	೫

ಒಟ್ಟು ೧೭

ಮೆಲ್ಕಂಡ ಶಾಲೆಗಳಲ್ಲಿ ಒಟ್ಟು ೨೧ ಶಿಕ್ಷಕರ ಹುದ್ದೆಗಳು ಖಾಲಿ ಇವೆ.

(ಆ) ಶಿಕ್ಷಕರ ಕೊರತೆಯಿಂದಾಗಿ ತುಂಬಲು ಸಾಧ್ಯವಾಗುತ್ತಿಲ್ಲ.

(ಇ) ಸರ್ಕಾರಿ ಪತ್ರ ಸಂಖ್ಯೆ ಇಡಿ ೩೭೯ ಡಿಪಿಐ ಲಿಪಿ, ದಿನಾಂಕ ೩೦ನೇ ಆಗಸ್ಟ್ ೧೯೮೩ರ ಪ್ರಕಾರ ಎಲ್ಲಾ ವಿಭಾಗೀಯ ಸಹ ನಿರ್ದೇಶಕರಿಗೆ ಒಪ್ಪಂದದ ಆಧಾರದ ಮೇರೆಗೆ ಪ್ರೌಢಶಾಲಾ ಸಹ ಶಿಕ್ಷಕರಾಗಿ ಕೆಲಸ ಮಾಡಲು ಅಭ್ಯರ್ಥಿಗಳನ್ನು ಆಯ್ಕೆ ಮಾಡಲು ಶಿಕ್ಷಣ ಆಯುಕ್ತರು ದಿನಾಂಕ ೩ನೇ ಸೆಪ್ಟೆಂಬರ್ ೧೯೮೩ರಲ್ಲಿ ತಿಳಿಸಿದ್ದಾರೆ.

ಮೊಳಕಾಲ್ಮೂರು ಕ್ಷೇತ್ರದಲ್ಲಿ ರಿಗ್ ಬೋರ್ಡ್‌ಗಳನ್ನು ಅಳವಡಿಸುವ ಬಗ್ಗೆ

೨೪೫ ಶ್ರೀ ಎನ್. ಜಿ. ನಾಯಕ (ಮೊಳಕಾಲ್ಮೂರು) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ?

(ಅ) ಮೊಳಕಾಲ್ಮೂರು ಕ್ಷೇತ್ರದಲ್ಲಿ ಜನಪರಿ.ತಿಂಗಳಿಂದ ಜುಲೈ ತಿಂಗಳು ೧೯೮೩ನೇ ಇಸವಿಯಲ್ಲಿ ಎಷ್ಟು ರಿಗ್ ಬೋರ್ಡ್‌ಗಳನ್ನು ಅಳವಡಿಸಲಾಗಿದೆ. ಇವುಗಳಲ್ಲಿ ಎಷ್ಟು ಸರಿಯಾಗಿರುತ್ತದೆ. ಹಾಗೂ ಎಷ್ಟು ಕೆಟ್ಟದ್ದೋಗಿರುತ್ತದೆ.

(ಆ) ಈ ರಿಗ್ ಬೋರ್ಡ್ ಬಾವಿಗಳಿಗೆ ಎಷ್ಟು ಹಣ ಖರ್ಚು ಮಾಡಲಾಗಿದೆ.

(ಇ) ಅವುಗಳನ್ನು ತೆಗೆಸಿದ ಮೇಲೆ ಮೇಲಿನ ಕ್ಷೇತ್ರದಲ್ಲಿ ಎಷ್ಟು ಹಳ್ಳಿಗಳು ಕುಡಿಯುವ ನೀರಿನಿಂದ ತೊಂದರೆಯಲ್ಲಿರುತ್ತದೆ ಮತ್ತು ಸರ್ಕಾರದವರ ಮುಂದಿನ ಕ್ರಮಗಳೇನು ?

(ಈ) ಈಗ ಅಳವಡಿಸಿದ ರಿಗ್‌ಗಳಿಗೆ ಕೈಪಂಪು ಹಾಕದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ಮತ್ತು ಇವುಗಳನ್ನು ಯಾವಾಗ ಪ್ರಾರಂಭ ಮಾಡಲಾಗುವುದು ?

ಶ್ರೀ ಅಬ್ದುಲ್ ನಜೀರ್‌ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತಿ ರಾಜ್ ಸಚಿವರು).—(ಅ) ಮೊಳಕಾಲ್ಮೂರು ಕ್ಷೇತ್ರದಲ್ಲಿ ಒಟ್ಟು ೬೮ ಕೊಳವೆ ಬಾವಿಗಳನ್ನು ತೋಡಲಾಗಿದೆ ಅದರಲ್ಲಿ ೬೨ ಯಶಸ್ವಿಯಾಗಿರುತ್ತದೆ ಮತ್ತು ೬ ವಿಫಲವಾಗಿದೆ.

(ಆ) ರೂ. ೮,೬೪,೩೯೮ ಗಳು ಖರ್ಚಾಗಿದೆ.

(ಇ) ೩೭ ಹಳ್ಳಿಗಳಲ್ಲಿ ಈಗ ಹಾಲಿ ತೋಡಿರುವ ಕೊಳವೆ ಬಾವಿಗಳ ಮುಖಾಂತರ ಒದಗಿಸುತ್ತಿರುವ ಕುಡಿಯುವ ನೀರು ಸಾಲದಾಗಿದೆ. ಈ ಹಳ್ಳಿಗಳಿಗೆ ಕುಡಿಯುವ ನೀರಿನ ಕೊರತೆಯನ್ನು ಬಗೆಹರಿಸಲು ೧೯೮೩-೮೪ನೇ ಸಾಲಿನಲ್ಲಿ ಬರ ನಿವಾರಣೆ ಯೋಜನೆಯಲ್ಲಿ ೧೩ ಹಳ್ಳಿಗಳಿಗೆ ಹೆಚ್ಚುವರಿ ಕೊಳವೆ ಬಾವಿಗಳನ್ನು ಹಾಕಲು ಹಾಗೂ ೧೯೮೪-೮೫ನೇ ಸಾಲಿನಲ್ಲಿ ಇನ್ನೂ ೨೧ ಗ್ರಾಮಗಳಿಗೆ ಹೆಚ್ಚುವರಿ ಕೊಳವೆ ಬಾವಿಗಳನ್ನು ತೋಡುವ ಯೋಜನೆಯನ್ನು ಜಿಲ್ಲಾಭಿವೃದ್ಧಿ ಮಂಡಳಿಗೆ ಕಳುಹಿಸಲಾಗಿದೆ. ಅನುಮೋದನೆಯ ನಂತರ ಈ ೩೭ ಗ್ರಾಮಗಳಿಗೆ ಹೆಚ್ಚುವರಿ ಕೊಳವೆ ಬಾವಿಗಳನ್ನು ತೋಡಲು ಪ್ರಯತ್ನಿಸಲಾಗುವುದು.

(ಈ) ೬೨ ಯಶಸ್ವಿಯಾದ ಕೊಳವೆ ಬಾವಿಗಳ ಪೈಕಿ ೪೭ ಬಾವಿಗಳಿಗೆ ಕೈಪಂಪುಗಳನ್ನು ಅಳವಡಿಸಲಾಗಿದೆ, ಇನ್ನು ಉಳಿದ ೧೫ ಕೊಳವೆ ಬಾವಿಗಳಿಗೆ ಕೈಪಂಪುಗಳನ್ನು ಫಿಫ್ಟ್ ಹಾಕಲಾಗುವುದು.

ಸಂಸ್ಕೃತ ಪರೀಕ್ಷೆ ನಡೆಸುವಲ್ಲಿನ ಅವ್ಯವಸ್ಥೆ ಕುರಿತು

೨೦೯. ಶ್ರೀ ವಿ. ಎಸ್. ಆಚಾರ್ಯ (ಉಡುಪಿ) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ ?

(ಅ) ಕರ್ನಾಟಕ ಪ್ರೌಢ ಶಿಕ್ಷಣ ಪರೀಕ್ಷಾ ಮಂಡಳಿಯು ನಡೆಸುವ ಸಂಸ್ಕೃತ ಪರೀಕ್ಷೆಗಳು ಇತರ ಎಲ್ಲಾ ಪರೀಕ್ಷೆಗಳಿಗಿಂತ ಬೇಗನೆ ನಡೆದರೂ ಪರಿಣಾಮ ಪ್ರಕಟಣೆಯಲ್ಲಿ ಹಾಗೂ ಅಂಕಪಟ್ಟಿಗಳನ್ನು